

கிந்தனா தளம்



வெள்ளிதோறும் வெளிவருவது

தனிப்பிரதி விலை: சதம் 10.

[புத்-எசு] யாழ்ப்பாணம்- குரோதினா கார்த்திகைமீ ௩௨ வெள்ளிக்கிழமை (20 November, 1964) [இல-௩௩]

திருவிழா - உய்யவந்ததேவநாயனர் அருளிச்செய்த

திருவந்தியார்

மூலமும் - உரையும்

[சைவப்புவர் திரு இ. செல்லத்துரை அவர்கள்]

(முற்றொடர் - 11)

மூல யிருந்தாரை முற்றத்தே விட்டவர்
சாலப் பெரியரென் றந்தீபற
தவத்தாற் றலைவரென் றந்தீபற.

12.

கொ-கூ: (பெத்த நிலைப்பட்டுத் தத்துவங்கள் என்னும்) மூலையிலே இருந்தாரை (முத்தியாகிய) முற்றத்தே விட்டவர் சாலப் பெரியர் என்று உந்தீபற; (அவர்) தவத்தால் (காணப்பட்ட) தலைவர் (ஆவர்) என்று உந்தீபற.

உரை: மூல இருந்தாரை - (தமக்கு நல்வழி காட்டும் திருவருள் ஒளி யோடிருந்தும் அதனை அறியாமல் ஆணவ இருளால் மயக்குண்டு) மாயா தத்துவங்களாகிய மூலையிலே கட்டுண்டு கிடந்த ஆன்மாக்களை, முற்றத்தே விட்டவர் - (அவற்றுக்கோர் உள்ளினனாய் அமைந்து, அவை தந்நோய்கண்டு நீக்கி, எடுத்துச் சுமந்து) சிவப் பேராகிய முற்றத்திலே விட்டவராகிய கடவுள், சாலப் பெரியர் - மிகவும் பெரியவராவர்; என்று உந்தீபற - ...; தவத்தால் தலைவர் - அந்நன்ம உதவிய பெரியவரும், அவ்வான்மாக்கள் செய்து கொண்ட முன்னைத் தவ விசேடத்தினாலே காணப்பட்ட பெரியவராவர். என்று உந்தீபற -

இச்செய்யுளால், பெத்தத்தமுந்திய ஆன்மாக்களுக்குப் பற்றுக்கோடாய் வின்ற முத்தியளிக்கும் இறைவன் அவ்வியல்பான் ஒப்பற்ற பெருமைத்தன்மை உடையன் என்பதும், அவன் தவமுடையாரானன்றி ஏனையோரார் பெறுதற்கரிய தன்மையால் தலைமைப்பாடுடையான் என்பதும் உரைக்கப்பட்டன.

'தவமாவது ஆன்ம ஈடுதெற்றங்கருதிய தங்கருமமேயாம்; அஃதும் முன்னைத் தவமுடையார்க்கன்றி ஏனையோருக்காகாத.' என்னும் இவ்வுண்மைகள்: "தங்கருமஞ் செய்வார் தவஞ் செய்வார் மற்றல்லார் அவஞ் செய்வார் ஆசையுட்பட்டு." தவமுற் தவமுடையார்க்காகும் அவமதனை அஃதிலார் மேற்கொள்வது." என்னும் வள்ளுவர் வாய்மொழிகளானும், "கிடைக்கத் தகுமோ நற்கேண்மையார்க் கல்லால் எடுத்துச் சுமப்பாணை இன்று" என்னும் திருவருட் பயனானும், வலியுறுத்தப்படுவது காண்க. இறைவன் பெருமைத்தன்மை பெறுதற்கருமை முதலியவற்றால் ஒப்பிலனாய்ப் பெரியோனாதற்கு, "பெருமைக்கும் நுண்மைக்கும் பேரருட்கும் பேற்றின் அருமைக்கும் ஒப்பின்மையான்." என்னும் திருவருட்பயன் சான்றதலுணர்க.

இனி, இச்செய்யுளின் பொருளுக்கமைந்த திருக்களிற்றுப்படியாரச் செய்யுள்களும் பழையவுரையும் வருமாறு:

காண்கின்ற தோர்பொருளைக் காண்கின்ற யோகிகளே
காண்கின்றூர் காட்சியறக் கண்ணுதலைக் - காண்கின்றூர்
காண்பானுங் காணப் படும்பொருளும் அன்றியே
காண்கையினுற் கண்டனரே காண். 27.

"காணுற் தொழிலையுடைய ஆன்மாவைத் தரிசித்த பெரியோர்களே சிவனைக் காணாமற் காண்பார்கள், காணாமற் காண்கிறதெப்படியெனில், காண்கின்றபேர்கள் காண்கின்றவனும் காணப்பட்ட பொருளும் என்கிற இரண்டு தன்மையுமில்லாமல் காண்கையினாலே காணாமற் காண்பார்களென்றறிவாயாக"

பேசாமை பெற்றதன்றி பேசாமை கண்டனரைப் பேசாமை செய்யும் பெரும்பெருமாம் - பேசாதே எண்ணென்றும் வண்ணம் இருக்கின்ற யோகிகள்பால் உண்ணின்றும் போகான் உள்ள. 28.

"பேசாமையாகிய அருளிப்பெற்று அந்த அருளாலே பேசாமையாகிய சிவனைக் காண்பவர்களுக்குப் பேசாமையை உண்டாக்குங் கர்த்தாவானவன் பேசாமல் அநுபவம் பொருந்தும்படிக்கு இருக்கிற பெரியோர்களிடத்திலே நின்று நீங்காமல் நிற்பன்.

இதனுள் சிவனுக்கிருப்பிடம் பெரியோர்களின் பது கண்டுகொள்க.

-தொடரும்.

நற்சிந்தனை

தந்தி முகத்தனைச்
சங்கரன் மைந்தனை
தொந்தி வயிறனைத்
தோடணி செவியனை
இந்திர லுக்கரு
ளிந்த இறைவனை
மந்திர ரூபனை
நான்மற வேளே.

நாவலர் நினைவுதினம்



எதிர்வரும் 26-11-64 - ல் நிகழவிருக்கும் நாவலர் தினத்தைச் சிறந்த முறையில் கொண்டாடுவதற்கு, யாழ்ப்பாணம் - நாயன்மார் வீட்டு, சைவ சமய அபிவிருத்திக் கழகம் நடவடிக்கை எடுத்து வருகின்றது.

யாழ்ப்பாணம் சைவ பரிபாலன சபை நாவலர் தினத்தன்று சிறப்புச் சொற்பொழிவுகளும், நண்பகல் மகேசுர பூசையும் நடைபெறும்.

இணுவிலில் இணுவில் இந்துசமய அபிவிருத்திக் கழகத்தினரால் நாவலர் குருபூசை வழமையிலும் சிறப்பாகக் கொண்டாடப்படும்.

இருபாலை, சைவ பரிபாலன சபை நாவலர் தினத்தன்று, இருபாலை சைவபரிபாலன சபை நாவலர் தினப்பேச்சுப்போட்டி யொன்றை நடத்தவிருக்கிறது. இப்பேச்சுப்போட்டி வட்டுக்கோட்டை எம். பி. திரு. அ. அமிர்தலிங்கம் தலைமையில் நடைபெறும்.

நாவலர் பாடசாலை ஸ்ரீலக்ஷ்மி ஆறுமுகநாவலர் குருபூசைத் தினத்தன்று தொடக்கம் தொடர்ந்து தொடர்ச்சி 4-ம் பக்கம்

சித்தாந்த பிரவேச பாலபண்டிதர் தேர்வுகள்

1964

ஷே தேர்வுகள் எதிர்வரும் மார்கழி மாதம் ௨௬ - ம் ௨ (11-12-64) வெள்ளிக்கிழமை ஸ்ரீலக்ஷ்மி ஆறுமுகநாவலர் சைவப் பிரகாசவித்தியாசாலையில் நடைபெறும்.

காலை 9-30 தொடக்கம் 12-30 வரை 1-ம் பகுதியும், மாலை 1-30 தொடக்கம் 4-30 வரை இரண்டாம் பகுதியும் பரீட்சிக்கப்படும். விடையெழுதும் தாள்கள் கொண்டுவர வேண்டியதில்லை.

தேர்வுக்கு விண்ணப்பித்தவர்களுக்குரிய சட்டி, பண்தள், வரைவல் அணியும் வைக்கப்படும்.

யாழ்ப்பாணம் - சைவபரிபாலன சபை

ஆலய மந்திரங்கள்

[ஸ்ரீமத். சு. சிவபாதசுந்தரம் B. A. அவர்கள் எழுதியது]

சுத்தமாம் விர்து தன்னிற்
ரேன்றிய வாதலானும்
சத்திதான பிரேரித் துப்பின்
ருனதிட்டித்துக் கொண்டே
யத்தினை புத்திமுத்தி
யளித்தலா லானுக் கென்றே
வைத்தவா மந்திரங்கள்
வடிவென மறைக ளெல்லாம்.
-சித். சுபக.1. கு-58 திரு

இதற்கு மறைஞான தேசு கரது உரை வருமாறு:-

இ - ள்: சுத்தமாம் விர்து தன்னில் தோன்றிய ஆதலானும் - மந்திரயோனி மகாமாயா என்னும் வாக்கியமுண்டாதலால், விர்துவின்கட்டோற்ற முண்டாகையானும்; - சத்தி தான் பிரேரித்துப்பின் தான் அதிட்டித்துக் கொண்டே - அந்த மந்திரங்களைப் பராசத்தி தானே தோற்றுவித்து; பின்பு அதனைச் சத்தி தானே அதிட்டித்துக்கொண்டே நிற்கையாலும்; - அத்தினால் - அந்தக் காரணத்தினாலே, - புத்தி முத்தி அளித்தலால் - இந்த மந்திரங் கொண்டே - சிவபூசை அக்கினிகாரியம் ஐபம் முதலியவற்றால் வழிபட்ட ஆன்மாக்களுக்குப் போகமோட்சங்கொடுக்குஞ் சாமர்த்தியம் உண்டாகையினாலே - அரனுக்கு என்றே வைத்தவாமந்திரங்கள் வடிவென மறைகள் எல்லாம் - வேதாகமங்களெல்லாம் சிவனுக்கு மந்திரமே திருமேனியென்று அறுதியிட்டுச் சொல்லா நிற்கும்.

மந்திரங்களைச் சிவசத்தி தோற்றுவித்து அதிட்டித்துக் கொண்டு நிற்கையினாலே சிவ

பூசை அக்கினிகாரியம் முதலிய ஆலயக்கிரியைகள் அவற்றூற் பயன்பெறும் என்பது இத்திருவிருத்தத்தாற் றெருட்டப்படுகின்றது. ஆதலால் இம் மந்திரங்கள் ஆலயங்களுக்கு இன்றியமையாதனவாகின்றன. இவற்றை நீக்குதலேனும் இவற்றுக்குப் பதிலாகச் சிற்றறிவினை புடையயாம் தமிழிலேனும், தெலுங்கு முதலியவற்றிலேனும், மந்திரங்களை ஆக்குதலும் அவத்தொழிலென்பது சொல்லாமலே யமையும். தேவார திருவாசகம் முதலிய திருமுறைகள் ஞானவான்களுடைய திருவாக்குகளாதலால் அவைகளும் பராசத்தியால் அதிட்டிக்கப்பட்டுப் பயன்தரத்தக்கவைகளேயாம். ஆயினும் அவைகள் இன்ன கிரியைக்கு இன்ன திருமுறையென்று ஞானவான்களால் வகுக்கப்படா திருத்தலால், அவைகள் கிரியைகளுக்குச் சிறப்பாக உரியனவாகா, மந்திரங்கள் வடமொழியில் உள்ளனவென்றும், அவற்றைத் தமிழிலாக்குதல் தமிழருக்குரியதென்றும் கூறுவோர் சிலருளர்.

சர்ஸ்கிருதம் பரதகண்டத்திலுள்ள யாவருக்கும் பொதுமொழியாய்ச் சாஸ்திரபாஷையாய் உள்ளது, "அன்றியும் ஆரியச்சொல் எல்லாத் தேயத்திற்கும் விண்ணுலகம் முதலியவற்றிற்கும் பொதுவாக வால்" என்றார் சிவஞானபுனிவரும். (நன்னூல் விருத்தி, சொல் 13)

தமிழர்கள் தமது இலக்தொடர்ச்சி 3-ம் பக்கம்

நாவலர் நினைவு தினம்

ஐந்துநாட்கள் கொண்டாட ஏற்பாடுகள்

சைவமும் தமிழும் வளர்த்த தற்கென்றே அவதரித்த யாழ்ப்பாணத்து நல்லூர் ஸ்ரீலக்ஷ்மி ஆறுமுகநாவலர் வர்கள் பரமபதமடைந்த தினம் இவ்வாண்டு 26-11-64 வியாழக்கிழமையாகும். மகநட்சத்திரம் கூடிய சப்தமி திதி கூடிய புண்ணிய நாள் அது. அன்றைய தினத்தை நாவலர் நினைவு தினமாகச் சைவநன்மக்கள் யாவரும் கொண்டாட வேண்டியது அவசியமாகும்.

நாவலரவர்களால் காபிக்கப்பெற்ற வண்ணூர்பண்ணை நாவலர் சைவப்பிரகாச வித்தியாசாலையில் இவ்விழா சைவாதீன மகாநாடு, நினைவு தின விழா, திருமுறை இசை

ஐந்து தினங்கள் கொண்டாட ஏற்பாடுகள் செய்யப்பட்டுள்ளது. சைவபரிபாலன சபைத் தலைவர் திரு. த. முத்துச் சாமியப்பிள்ளை அவர்கள் விழாவை ஆரம்பித்து வைப்பார்கள்.

திருமுறை, சம்ஸ்கிருத விற்பத்தித்தீதர்வு, பாடசாலை நிகழ்ச்சிகளில் வெற்றி பெற்றோர்களுக்கும், நாவலர் பேச்சுப்போட்டியில் தெரிவு செய்யப்பெற்றோருக்கும் பரிசளித்தும், பத்திரங்கள் வழங்கியும், இரண்டாம் நாள் விழா சிறப்பாகக் கொண்டாடப்படும். இந்துசாதனப் பத்திராதிபர் திரு.ம.வே. திரு தொடர்ச்சி 3-ம் பக்கம்



திருச்சிற்றம்பலம்
வாழ்க அந்தணர் வானவரானின்
வீழ்கதன்புனல்வேந்தனுமோங்குக
ஆழ்க தீயதெல்லா மாணமமே
சூழ்க வையகமுந் துயர் தீர்கவே,
திருச்சிற்றம்பலம்

இந் து சாதனம்

குரோதி ஓடு கார்த்திகை ௨
ஓடு வெள்ளிக்கிழமை

கார்த்திகைத் தீபம்

முன்னொரு காலத்தில் பிரமா படைத்தம் ரெழிலைப் புரிகின்றமையினால் தானே உலகிற்கு முதல்வரென எண்ணினார். விஷ்ணு கார்த்தம் ரெழிலைப் புரிகின்றமையினால் தானே முதல்வரென எண்ணினார். இருவருள்ளும் யார் முதல்வரென்பதை முடிவுசெய்யச் சிவபெருமான் இருவருக்கும் நடுவில் ஓர் அக்கினிப் பிழம்பாகத் தோன்றினார். பிரமா அன்னப் பட்சியாக அப் பிழம்பினது முடியையும் விஷ்ணு ஒரு பன்றியாக அதன் அடியையும் காண முயன்றார்கள். அவர்களால் அவற்றைக் காண இயலவில்லை. மீண்டும் பூமியை யடைந்து சிவனை அர்ச்சித்துத் தொல்லறிவடைந்து தாங்கள் பரதந்திரரெனவும் சிவனெருவனே சுவதந்திரரென்பதையும் உணர்ந்தார்கள். அவர்களுக்கு முன் தோன்றிய அக்கினிப் பிழம்பு சுருங்கி ஒரு மலையானது. அம்மலையே அருணகிரியென அழைக்கப்படுகின்றது. அருணசலம் அண்ணாமலை எனவும் அம்மலை அழைக்கப்படுகின்றது. அண்ணாமலைதேயுலிங்கமுள்ளதலம். "அண்ணாமலை தொழுவார் வினை வழுவாவண்ணமறுமே" என்பதை திருஞானசம்பந்த மூர்த்தினாயனார் திருவாக்காலரியலாம்.

பிரமவிட்டுணுக்கள் தமக்குச் சிவபெருமான் காட்டிய சோதிவடிவை என்றுங் காண வேண்டுமென விழைந்தார்கள். சிவபெருமான் கார்த்திகை மாதத்தில் கார்த்திகை நட்சத்திரம் கூடிய தினத்தில் காட்டுவதாக அவர்களுக்குத் திருவாய் மலர்ந்தருளினார். திருவண்ணாமலையில் இத்தினம் சிறப்பாகக் கொண்டாடப்படுகின்றது. ஏராளமான நெய்யை உபயோகித்து மலையில் தீபம் ஏற்றப்படும். இந்தத்தீபத்தைத் தரிசனஞ் செய்ய நாட்டின்பல பாகங்களிலிருந்தும் பல்லாயிரக் கணக்கான அடியார்கள் அண்ணாமலையை வந்தடைவர். எல்லோரும் அத் தீபத்தைச் சிவபெருமானுடைய தோற்றமாக வழிபடுவர். இந்தத்தீப தரிசனத்தை மக்கள் யாவரும் செய்து இறைவனருளைப் பெறுவதற்காகவே பாரத நாட்டிலும் ஈழநாட்டிலும் முள்ள எல்லா ஆலயங்களிலும் வீடுகளிலும் இக்கார்த்திகைத்தீப விழாக் கொண்டாடப்படுகின்றது.

ஒளியின் முன் இருள் நீங்குகின்றது. அதேபோல

இறைவனுடைய ஞானவொளியின் முன் பாசவிருள் நீங்கிவிடும். இவ்வித பாசநீக்கத்தையும் ஞானப்பேற்றையும் மக்கள் அடைதற்காகவே கார்த்திகைத்தீபவிழாக் கொண்டாடப்படுகின்றது. இறைவன் சோதி வடிவானவன் என்பதை விளக்கத் திருமுறைகளில் அனேக சொற்றொடர்கள் உண்டு. 'கற்பனை கடந்தசோதி' 'மாசற்ற சோதி மலர்ந்த மலர்ச்சுடரே' 'செந்தழல் புரைதிருமேனியுங்காட்டி' என வருவன.

'விளக்கினை ஏற்றி
வெளியை அறிமின்
விளக்கினின் முன்னே
வேதனை மாறும்
விளக்கை விளக்கும்
விளக்குடையார்கள்
விளக்கில் விளங்கும்
விளக்கவர் தாமே.'

என்ற திருமுலநாயனார் திருவாக்கினால் தீப தரிசனத்தின் பயனை நன்கறியலாம்.

முருகப்பெருமானுடைய விரதங்களுள் கார்த்திகை விரதமும் ஒன்றாகும். கார்த்திகை மாதத்தில் வரும் கார்த்திகை நட்சத்திரத்தில் இவ்விரதத்தைப் பக்தி சிரத்தையுடன் அநுட்டிக்கின்றவர்கள் இம்மைப் பயனையும் மறுமைப்பயனையும் அடைவார்கள். இவ்விரதத்தைச் சிரத்தையுடனாடாதுட்டித்து வேண்டிய வரங்களைப் பெற்றவர்களாகியுள்ளவர்களுக்கு இவ்வருடம் திருக்கார்த்திகை பூரணையுடன் கூடிய வருவது அத்தினத்தை மேலும் புனிதமாக்குகின்றது. சைவ மக்கள் இப்புண்ணியதினத்தில் ஆசார சீராய் விரதமனுட்டித்து; ஆலய வழிபாடு செய்த தீப தரிசனம் கண்டு இறைவனின் திருவருளையடைவார்களாக.

நாவலர் சாதனைகளைப் பின்பற்றுவோமாக

நாவலர் பெருமானுடைய குருபூசை 26-11-64-ல் அன்று பாரதநாடு, மலேயா, ஈழநாடு முதலிய இடங்களில் நடத்தப்படும். அவருடைய குருபூசையை வருடம் ஒருமுறை கொண்டாடுவதினால் நாம் அவருடைய போதனைகளையும், சாதனைகளையும் சிந்திக்கக் கூடியதாக விருக்கின்றது. பெரியார்களுடைய வாழ்க்கை எங்களுடைய வாழ்க்கையைப் புனிதமடையச் செய்யும். அதற்காகவே மெய்ஞ்ஞானிகளுடைய குருபூசைகளைக் கொண்டாடும் வழக்கம் நம் நாட்டில் நிலவுகின்றது.

நாவலர் பெருமானது தொண்டு நம்மவர்களைச் சீர்திருத்த வேண்டுமே யானால் நாங்கள் அவருடைய சாதனைகளைத் தினமும் பின்பற்றி வாழ வேண்டும். அவருடைய பெருமைகளைப் பற்றிக் கட்டுரைகள் எழுதுவதும் உபநித்யாசங்கள் நிகழ்த்துவதும் ஓரளவு நன்மை பயக்கும்தான், ஆனால் நாங்கள் அவருடைய சீர்திருத்தனைப் பின்பற்றி ஒழுக்கம் தராமல் தான் அவருடைய வாழ்க்கையினால் பெறக்கூடிய நம் பயனையடைவோம். அவ்விதம் ஒழுக்குதலே அவருக்கு மகத்தான அஞ்சலியாகும்.

நாவலர் கும்மி

[சிதம்பரம் ஆறுமுகநாவலர் பாடசாலையில் நடைபெறவிருக்கும் நாவலர் நினைவுவிழாவில் இக்கும்மி இடம்பெறுகிறது]

- கும்மிய டியுங்கள் கும்மிய டியுங்கள்
கோதையர்! கும்மிய டியுங்கடி (கும்மிய)
1. நல்லூர் அறுமுக நாவலன் அவன்பேர்
நாரியர்! பாடிய டியுங்கடி (கும்மிய)
 2. பல்லோர் போற்றிடும் பாவலன் அவன்சீர்
பாவையர்! பாடிய டியுங்கடி (கும்மிய)
 3. தன்னிக ரில்லாத் தலைவன் அவன்புகழ்
தையலார்! பாடிய டியுங்கடி (கும்மிய)
 4. நன்னெறி காட்டிய நம்பன் அவனிசை
நங்கையர்! பாடிய டியுங்கடி (கும்மிய)
 5. சிவநெறி தேரித்தீடு சீலன் அவன்றனைத்
தேரையைர்! பாடிய டியுங்கடி (கும்மிய)
 6. ஐயன் அவர்க்கினை யாரும் இல்லையென
அரையைர்! பாடிய டியுங்கடி (கும்மிய)
 7. தாயோன் அவன்தனை வாயற வாழ்த்தித்
தோகையர்! பாடிய டியுங்கடி (கும்மிய)
- தி. க. இ.

புதிய வழக்கறிஞர்

வழக்கறிஞரும் பத்திரிகாசிரியருமாகிய திரு. நம சிவப் பிரகாசம் அவர்களுடைய சிரேஷ்டபுத்திரன் திரு. நம சிவ. ஸ்ரீதரன் அவர்கள் வழக்கறிஞர் பரீட்சையில் சித்தியடைந்து அண்மையில் நீதியரசர் ஸ்ரீலக்ஷ்மீராசா அவர்கள் முன்பு 18-11-64 சத்தியப் பிரமாணஞ் செய்து கொண்டார் சட்டக்கல்லூரியில் 2-ம் பரீட்சையில், 1-ம் பிரிவினா சித்தியடைந்து, 3-ம் பரீட்சையில் வழக்கறிஞர் வீரகுரிய ஞாபகப்பரிசும் பெற்றனர் இவர்களைச் சட்டக்கல்லூரி விவாதக்குழுவின் தலைவராகவும் கடமைபுண்டு தமது விவாதிக்கும் வன்மையை வெளிப்படுத்தியுள்ளனர். இவர் யாழ் இந்துக் கல்லூரியினது பழைய மாணவரென்பதுங் குறிப்பிடத் தக்கது தந்தையாரைப்போல மக்களுக்குப் பணிபுரிய இறைவன் அவருக்கு அருளநல்குவாராக.

அவருடைய நூல்களைப் பாலர் முதல் முதியவர்கள் வரை கற்கவேண்டும். துரதிஷ்டமாக அரசாங்கம் பாடசாலைகளைத் தேசியமயமாக்கியதினால் பாடசாலைகளில் நாவலருடைய நூல்களை மாணவர்களுக்குக் கற்பிக்கக்கூடிய சந்தர்ப்பம் மறப்போய்விட்டது. சமயக் கல்வி விருத்தியில் ஈடுபட்டுழைக்கும் சங்கங்களும் ஆலயநிருவாகிகளும் நாவலருடைய நூல்களை மாணவர்களும் முதியோர்களும் கற்றற்குப் புறம்பான இடங்களில் சமயபாடவகுப்புகள் நடத்த முன்வரவேண்டும். இப்பொழுது யாழ்ப்பாணத்தில் நாவலருடைய நூல்களை விலைக்குப் பெறுதலும் கஷ்டமாக விருக்கின்றது அதற்கு முக்கியமான காரணங்கள் இரண்டு. ஒன்று நாவலருடைய நூல்களைப் பிரசுரஞ் செய்யும் சிதம்பரம் நாவலர் சைவப்பிரகாச வித்தியாசாலை மனைஜர் தமது கடமையை ஊக்கமாகப் புரிகின்றாரில்லை. மற்றையது நமது அரசாங்கம் பாரதநாட்டிலிருந்து புத்தகங்களைப் பெறுதற்குத் தடையாக விதித்துள்ள சட்டமாகும். சைவப்பெரியார்களும், சைவசமயச் சபைகளும் இக்குறைகளைக் கவனித்து அவற்றை நீக்கவேண்டிய முயற்சிகளைக் கையாளவேண்டும்.

பண்டித்தலைச்சி அம்மன் கோவில் கும்பாபிஷேகம்

கார்த்திகை 21, 22-ம் திகதுகளில், மட்டுவில் பண்டித்தலைச்சி கண்ணகி அம்மன் கோவிலில் கும்பாபிஷேகம் நடைபெறவிருக்கிறது. 21-ம் திகதி இரவு அம்மன் ஊர்வலம் நிகழும்.

நாவலருடைய தவத்தின் பயனை நாங்கள் பெறுவதற்கு வழி அவருடைய நூல்களைக்கற்படே. யாழ்ப்பாணத்தைச் சமய வாழ்க்கையற்ற ஒரு சகராவனந்திரமென ஒரு பெரியார் குறிப்பிட்டார். அவர்கண்ட நிலைமைக்குக் காரணம் நாவலர் சாதனைகளை நாங்கள் மறந்தமையேயாகும். அவர் காட்டிய காரணங்களைக் கவனித்து அவன செய்வார்களென எதிர்பார்க்கின்றோம்.

பண்டித்தலைச்சி அம்மன் கோவில் கும்பாபிஷேகம்

கார்த்திகை 21, 22-ம் திகதுகளில், மட்டுவில் பண்டித்தலைச்சி கண்ணகி அம்மன் கோவிலில் கும்பாபிஷேகம் நடைபெறவிருக்கிறது. 21-ம் திகதி இரவு அம்மன் ஊர்வலம் நிகழும்.

நேயர்கள் நெஞ்சம் யாழ். மாநகரசபை கவனிக்குமா?

யாழ்ப்பாணம் இந்துக் கல்லூரிக்கும், சைவப்பிரகாச அச்சியந்திரசாலைக்கு மீட்டையில் உள்ள கல்லூரி வீதியில் மழைக்காலத்தில் பெரு வெள்ளம் தெருவீதியை மூடி நிற்கிறது. இதனால் அவ்வழியால் மக்கள் பிரயாணம் செய்வதற்குக் கஷ்டமாயிருக்கிறது. கல்லூரி மாணவர்களுக்கும் இடைஞ்சலாயிருக்கிறது பல ஆண்டுகளாக வெள்ளம் தெருவை மூடி நின்றும் கவனிப்பார் ஒருவருமில்லை யாழ்ப்பாண மாநகரசபையார் இதனைக் கவனித்து ஆவன செய்வார்களென எதிர்பார்க்கின்றோம்.



“வள்ளுவர் - நாவலர் என்னும் பெரியார்களது உருவந்தாங்கிய முத்திரைகள் வெளி வந்தாலோ!” என்று ஆசைப்படுகிறது நாயன்மார் கட்டுச் சைவசமய அபிவிருத்திக்கழகம்; அந்த ஆசையை அடக்கி வைக்க முடியாமல் வேண்டுகோளாகவும் வெளியிட்டிருக்கிறது அது. அந்த வேண்டுகோளை நல்ல மனிதர்கள் எல்லாரும் பாராட்டுவதாக அறிகிறேன்.

நல்லதைச் சொல்வதனாலும், சொன்னதைப் பாராட்டுவதனாலும் மாத்திரம் நல்லதைப் படைத்துவிட முடியவில்லை. ஷே முத்திரை வெளியிடும் நல்ல காரியத்தைச் சொல்லவும் பாராட்டவும் பொதுமக்களுக்குச் சுதந்திரமும்; ஆனால் செய்வதற்குச் சுதந்திரமில்லை. அந்தச் சுதந்திரம் எங்கள் அரசாங்கத்திடமே உண்டு. ஆகவே மக்கள் நல்ல காரியங்களைச் செய்து மகிழ்ந்து வாழ விருப்பம் எங்கள் அரசாங்கம் ஒருபோதும் இக்காரியத்துக்கு முட்டுக்கட்டையாய் இருக்க மாட்டாது என்று நான் கருதுகிறேன்.

பொருட் செல்வமும் கல்விச் செல்வமும் நாட்டின் உயிர். பொருட் செல்வத்தைக் கௌரவிக்குமுகமாகத் தென்னோலை, செவ்வீளநீர், 'இறப்பர்' மரம் தேயிலைச் செடி என்பவற்றின் உருவந்தாங்கிய முத்திரைகளை நமது அரசியலார் வெளியிட்டிருப்பது பாராட்டத் தக்கது. ஆனால் கல்விச் செல்வத்தைக் கௌரவித்து வெளியிடப்பட்ட முத்திரைகள் இவை என்று சுட்டிக் காட்ட ஏதும் இருப்பதாக எனக்குத் தெரியவில்லை. இந்தக் குறையை நீக்க, சிங்கள தமிழ் மக்களது கல்வி விருத்திக்கென்று இரங்கி அருள் தொண்டாற்றிய பெரியார்களது உருவந்தாங்கிய முத்திரைகளை வெளியிடுவது உசிதமானதே.

கொழும்பு விவேகானந்த சபையார் சமயக் கல்விக்கு அருள் தொண்டாற்றி வருவதை சைவ உலகம் நன்கு அறியும். அந்தச்சபை மாணவர்களுக்குச் சமயத்துறையில் நல் வழிகாட்டியாய், நற்பயனடைவிப்பதாய் இருந்து வருகிறது. ஆயினும், இவ்வருடச் சமயபாடத் தேர்வுக்குத் தோற்றிய மாணவர்களுள் சில பிரிவினர்க்குப் பெரும் மலைப்பை உண்டாக்கி விட்டது! அம்மாணவர்கள் ஷே வினாத்தாள்களிலுள்ள குறைகளை எனக்கு மிகவும் மனக் கவலையுடன் அறியத் தந்தள்ளார்கள். அவர்கள் கூறுவது போல, அப்பிரிவினர்க்குரிய வினாத்தாள்கள் மாணவர்களை நன்முறையில் பரீட்சிப்பதாய் அமையவில்லை. அஃது அங்ஙனமாதலை அடுத்த இதழில் ஆராய்ந்து சொல்லுவோம். சபையார் அதனைச் சிந்தித்து, மாணவர்களது மனத்தை வேதனைக்குள்ளாக்காமல் தேர்வுகளைச் செய்வனெ நடத்துவார்கள் என்னும் உறுதிப்பாடுடையேன்.

தமிழ் அன்பர்கள்.

நாவலர் நினைவுதினம்

[1-ம் பக்கத் தொடர்ச்சி]

ஞானசம்பந்தப்பிள்ளையவர்கள் ஞாபகார்த்தப் பரிசிலாகத் தங்கப்பதக்கமும், வெள்ளிப்பதக்கமும் அவர் புத்திரர் மகேஸ்வரி - சண்முகரத்தினம் அவர்களால் உபகரிக்கப்பட விருக்கிறது.

முன்றும் நான் விழா திருமுறை இசை விழா வாகும், அன்று பாடசாலையிற் பிள்ளை மாணவ மாணவிகளின் திருமுறை சங்கீதமும் வெளிவித்துவான்களின் இசை நிகழ்ச்சிகளும் இடம்பெற விருக்கின்றன. இறுதி இரு நாட்களும் பிரபல கர்னாடக இசை வித்துவான்களால் சங்கீதக்கச்சேரிகள் நிகழ்த்தப்படவிருக்கிறது. முன்னாள் உதவி வித்தியாதிபதி திரு சி. உ. சோமசேகரர், உதவி வித்தியாதிபதி திரு. எஸ். தணிகாசலம் உள்ளிட்ட பல பெரியார்கள் அழைப்பதென ஆசிரிய சங்கம் முடிவு செய்துள்ளது.

விசேடமாக நாவலர்வர்கள் விதானங்களும் அரசாங்கம் பாடசாலை எடுத்த கார்த்தி விருந்து ஆவேதனங்களும் இடம்பெற்று நாவலர் நினைவு மலர் வெளியிட ஏற்பாடுகள் செய்யப்பட்டுள்ளது.

அரசாங்கம் பாடசாலை யை எடுத்ததன்மேல் இவ்வித்தியாசாலையில் சம்ஸ்கிருதம் தமிழ் உயர்தரக்கல்விகள் நாவலர் தர்மசிதி உதவியுடன் நடாத்தப்பட்டுவருவதும், ஐம்பதுக்கு மேற்பட்ட பிராமண சைவ குருபரம்பரை மாணவர்கள் வேத அத்தியனம், சைவ பூர்வ, அபரக்கிரியை முறைகள் பயில நாவலர் பாடசாலை வேதனம் இன்றிக்கற்பிக்க முன்வந்துள்ளது; சைவ உலகத்துக்கு ஒரு வரப்பிரசாதமாகும்.

இத்துறைகளில் சிறந்த மாணவர்களைத் தெரிவு செய்தற்கான பரீட்சை 14-ம், 15-ந் திகதிகளில் ஸ்ரீமத். கு. பாலசுந்தரர்க்குருக்கள் B. A., Hons அவர்கள் தலைமையில் மூவரால் பரீக்ஷிக்கப்பெற்றன. வியாகரண சிரோமணி தி. கி. சேதாராம சாஸ்திரிகள் பண்டிதர் எஸ்பி சர்மா ஆகியோர் இவ்வகுப்புக்களை நடாத்தி வருகின்றனர். இவற்றில் தெரிவு செய்யப்பெற்ற மாணவர்களுக்கு மகாநாட்டில் பரிசுகள் வழங்கப்பெறும்.

26-11-64 வியாழக்கிழமை வழமையிலாகக் காலை குருபூசையும் சற்பிரசங்கங்களும் மகேஸ்வர பூசையும் மாலை பரிசளிப்பு விழாவுமாக நினைவுதினம் கொண்டாடப்படும்.

சிதம்பர சைவப்பிரகாச வித்தியாசாலையும் இவ்வாறு கொண்டாடி வருவது சைவ நன்மக்களின் ஆக்கத்துக்கோர் ஆதாரமான செயலாகும்.

மேலும் கொழும்பு விவேகானந்த சபையாரும் மற்றும் சைவ ஸ்தாபனங்களும் இத்தினத்தை விசேடமாகக் கொண்டாடி வருகிறார்கள். நாவலர்பெருமான திருவருள் வழிநின்ற வித்தியாதர்மமும் சிவதர்மமும் பேணியவரும் அன்பர்கள் யாவரும் இவ்விழாவை எடுத்து, நாவலர் பெருமான நினைவுறும் பெரும் பணியில் ஈடுபட்டுய்தி பெறுவாராக.

ஸ்ரீ-ல-ஸ்ரீ ஆறுமுக நாவலர் குருபூசை

நாள்: கார்த்திகை மீ ௫ உ (26-11-64) வியாழக்கிழமை
இடம்: சைவபரிபாலன சபை நாவலர் ஆச்சிரம மண்டபம்.
முற்பகல் 10 மணி பிற்பகல் 1 மணி சிவபூஜாமண்டபத்தில் சிவபூசை, நாவலர் மண்டபத்தில் தமிழ்மறையோதல். நாவலர் சரித்திரம் படித்தல், கடவுளாராதனை. மாசேகரபூசை.

- இரவு விரிவுரைக் கூட்டம்
இரவு 7 மணி ஆரம்பம்
தலைவர்: பண்டிதர், பிரம்மஸ்ரீ, வ. மு. இரத்தினசேகரவாஜ்யர் அவர்கள்
1. தலைவர் முன்னுரை
 2. "சற்ருகு மணிமலை" ஓதுதல்.
- "நாவலரும் அம்பலவாண சுவாமியும் நாவலரும்"
பண்டிதர் த. சுப்பிரமணியம்
3. "நாவலர் காட்டிய வழி"
 4. "நாவலரும் சைவமும்"
- வித்துவான் சைவப்பலகர் க கணபதிப்பிள்ளை
ஆசிரியர் திரு. அ. துரைரத்தினம்
சைவாபிமானிகள் யாவரும் சமூகமளிப்பார்களாக.
சைவ பரிபாலன சபை. மு. மயில்வாகனம்
யாழ்ப்பாணம், 6-11-64. சமயப்பிரசார அமைச்சர்.

இவ்வாரம் 22-11-64 - 28-11-64
உங்கள் பலன்?
[ஸ்ரீ இராதாகிருஷ்ணன் கணிப்பது]

மேடாசி அச்சவினி, பரணி கார்த்திகை முதற்கால்.
உடல்நலம்குன்றும். எளிதாகக் கோபம் உண்டாகும். நண்பர்களுடன் கலகம். செலவு அதிகம். எனினும் சமாளிப்பீர்.
இடபாசி கார்த்திகை 2, 3, 4-ம் கால்கள் ரோகினி, மிருகசீரிடம், 1, 2-ம் பாதம்.
உடல்நலம்குன்றும். வயிற்றுக் கோளாறு குடும்பக் கருமங்கள் குன்றும். அலுவலகத்தில் தொந்தரவு.
சிதூனாசி மிருகசீரிடம், 2, 3, 4, ருவாதிரை, புனர்பூசம் 1ம், 2ம் பாதம்.
குடும்பத்தில் நிம்மதி. பகைவர்க்குத் தோல்வி. புதிய முதலீடுகளால் பயன். உறவினர் நண்பரால் உதவி.
கடகாசி புனர்பூசம் 4ம் பாதம், பூசம் ஆயிவியம்.
உடல்நலம் சிறிது குறையும். குடும்பத்தில் கருத்தவேறுபாடுகள், பொருள்நட்டம், சிறிது காலப்புதுச்செயல்கள்தொடங்க்க. சிங்காசி மகம், பூரம். உத்தம் 1-ம் பாதம்.
சிறு விபத்துக்கள் சம்பவிக்கும். உடல்நலம்குன்றும். செலவு அதிகம். தொழில் அதிகம்.
கன்னிராசி உத்தரம் 2, 3, 4 பாதம் அத்தம் சித்திரை 1, 2 பாதம்.
பணநிலை திருப்தி. புதுச்செயல்களில் வெற்றி. குடும்பத்தில் கல (தொடர்ச்சி 4-ம் பக்கம்)

அலய மந்திரங்கள்
[1-ம் பக்கத் தொடர்ச்சி]

கியத்தைத் தமிழிலும் சாஸ்திரத்தைச் சம்ஸ்கிருதத்திலும் பண்டுதொட்டுச் செய்து வந்தனர். தமிழ்க்குரவராகிய உமாபதிசிவம் பெளட்கர பாடியத்தையும், சிவாக்கிரயோகியர் சிவஞானபோத பாடியத்தையும், எமது யாழ்ப்பாணத்தக் குரவராகிய ஞானப்பிரகாசர் டௌட்கராகம் விருத்தி முதலிய ஐந்து நூல்களையும் சம்ஸ்கிருதத்தில் இயற்றியமை அது தமிழருடைய சாஸ்திரபாஷை என்பதற்குச் சான்றாகும். இப்படியே பரதகண்டத்துள்ள ஓவ்வொரு சாதியாரும் தத்தம் சாஸ்திரங்களைச் சம்ஸ்கிருதத்தில் எழுதிவந்திருக்கின்றனர். ஆதலால், சம்ஸ்கிருத மந்திரங்கள் தமிழருக்கு மையானவைகளேயாம்.

அன்றியும் மந்திரங்கள் மொழிபெயர்க்கப்படத் தக்கவைகளல்ல, தந்தையர்கள் இடுகுறியாக வைத்த வேதாசலம் பாலகிருஷ்ணன் என்னும் பெயர்களை அப்பெயருடையோர் முறையே மறைமலை சின்னக்கறுப்பன் என்று மாற்றியதனாற் குறைபாடு யாதமின்று மந்திரங்கள் அந்நனம் மாற்றப்படத்தக்கவைகளல்ல. அவைகள் விந்துவினின்றும் பராசத்தியாற்றேற்று விக்கப்பட்டவை. அவற்றை மொழிபெயர்க்கல் அம்மொழிபெயர்ப்பைச் சிற்றறிவும் சிறு தொழிலுமுடைய யாமே தோற்றுவிப்பவராவர், ஆதலால் அவை சிவசத்தியின் பிரேரகத்தைப் பெறமாட்டாவாய்ப் பயன்றவைகளாகும்.

முக்கியமான மந்திரங்கள் மொழிகளல்ல. ஆதலாலும், அவை தமிழில் மொழிபெயர்க்கப்படத் தக்கவை யல்ல. மந்திரங்களுக்கு முதலிலே வருவதாகிய பிரணவம் ஐந்து எழுத்துக்களேயன்றி வேண்டுகோளுக்கு இணங்க, மேற்படி சங்கச் செயலாளர் திரு. க. சாம்பசிவக்குருக்கள் அவர்கள் குருவாக இருந்து தீட்சை ஸ்தாபனத்தை நடத்தினார். ஆசிரியர்களும் தலைவி திருமதி இராசலட்சுமி அம்மாணிக்கமும் தீட்சை வைத்திவிடும் அவர்களின் பெற்றனர்.

ஸ்ரீ வில்லுன்றி வீரகத்தி விநாயகராலயம்
விநாயகர் புராணப் படிப்பும்
இலட்சார்ச்சனையும்

நிகழும் குரோதி ஸு கார்த்திகை மீ 5 உ (20-11-64) வெள்ளிக்கிழமை முற்பகல் 11 மணியளவில் விநாயக விரத ஆரம்பத்தை முன்னிட்டு 21 நாட்கள் தொடர்ந்து விசேட ஆபிஷேக ஆராதனையும், பூசையும் நடைபெறும். வழமையாக நடைபெற்றுவரும் இலட்சார்ச்சனையும் அன்று ஆரம்பமாகும். தினந்தோறும் காலை ஆயிரத்தெட்டும், மாலை இரண்டாயிரமுமாக நடைபெற்றுப் பூர்த்தியடையத் திருவருள் பாலித்திருக்கின்றது.

தேர்வு முடிவுகள்

யாழ். சைவ பரிபாலன சபையாரால் 31-10-64 ல் அன்று நடந்தப்பட்ட தேவர உபந்நியாசத் தேர்வு முடிவுகள் உடன்பயாசம்

மத்தியபிரிவு: ஆண்கள்
1. த. அர்பிசாதம் கரவெட்டி பெண்கள்: நாவலர்பாடசாலை செ. ஜெ. லட்சுமி, பெ. சந்திரவல்லி, வி. சரோஜினி
கீழ்ப்பிரிவு ஆண்கள்:
மத்தியக் லூரி
இ. கெங்காதரன், ச. சோமநாதன், சி. பாபுசுருமார்.
பெண்கள்: நாவலர்பாடசாலை ஆ. உமாராணி, அ. முத்துலட்சுமி
ஆரம்பபிரிவு ஆண்கள்: நாவலர்பாடசாலை தி. பரமராசா, அ. ஆரியமார்
மேற்பிரிவு நா. சோதிமணி நாவலர்பாடசாலை
தேவாரம்
1. மேற்பிரிவு நாவலர்பாடசாலை க. இராசலட்சுமி, ச. லக்ஷ்மலர், மு. தையல்நாயகி
கீழ்ப்பிரிவு ஆண்கள்
பூ. தயானந்தன் சு. ஷண்முகவேல் நாவலர்பாடசாலை.
ந. செல்வநாயகம் இத்துக்கல் லூரி த. க. பாடசாலை.
பெண்கள்
தி. சரோஜினி தேவி, ந. மனோகரி ம. ஸ்ரீ தக்ஷணி இந்துக்கல் லூரி தமிழ்க்கல்வன் பாடசாலை.
ஆரம்ப பிரிவு பெண்கள்
செ. ரஞ்சனா, க. கைலேஸ்வரி, ந. ஜெயலட்சுமி இந்துக்கல் லூரி கல்வன் பாடசாலை.
ஆண்கள்
ந. கிரீந்திரன், கி. விக்கினேஸ் வரராசா, ச. முருகதாஸ் இந்த தமிழ்க் க. பாடசாலை

அடைவு நகை
ஏல விற்பனவு விளாப்பரம்

யாழ்ப்பாணம் வண்ணார்பண்ணை மேற்கு க, செ. த. செ. செல்வியா பிள்ளை அவர்களின் அடைவு கடையில் 1-4-62 முதல் 31-3-63 வரைக்கும் அடைவு வைக்கப்பட்ட மீட்கப்படாதிருக்கும் நகைகள், 10-12-64 திகதி வியாழக்கிழமை முற்பகல் 10 மணியிலிருந்து, மீட்கப்பட்ட நகைகள் பிறங்கலாக, மிகுதி மேற்படி கடையில் பிரசித்த ஏலத்தில் என்னால் விற்பனவு செய்யப்படுமென்பதை இத்தால் அறிவிக்கின்றேன்,
C. Ragnathan
Auctioneer.
வண்-மேற்கு, யாழ்ப்பாணம்
10-11-64,
M. 209 13, 20-11-64.

மொழியன்று. அதிலுள்ள ஐந்து எழுத்துக்களும் முறையே ஐந்து பொருள்களைக் குறிப்பன என்பது, "இறைசத்தி பாச மெழிவ்வாயை யாவி உறநீற்கு மேங்காரத்த றுள்." என்னுந்திருக்குறளாற்பெறப்படுகிறது. சிவமூலமந்திரமும் மொழியன்று. அது ஐந்து எழுத்துக்களாய் ஐந்து பொருள்களைக் குறிப்பது என்பது, "ஊன நடன மொருபா லெருபாலம் குன்னநந தன்னவே நாரே." என்பதனால் அறியப்படும். இத்திருவைந்தெழுத்தித நகா

சிதம்பரத்தில்
ஆறுமுக நாவலர்
குருபூசை

26 11-64 ம் உ ஸ்ரீ ல ஸ்ரீ ஆறுமுக நாவலர் அவர்களின் குருபூசை சிதம்பரம் மேலை வீதி உயர்நிலைப் பள்ளியில் மேலையூர் சிவராஜயோக மடம் திருப்பெருந் திரு. மாணிக்கவாசக ஞானதீட்சிக் சுவாமிகள் தலைமையில் Rao Saheb ல். முருகேச முதலியார் அவர்கள் B. A. பாராட்டுரை நிகழ்த்துவார்கள். அன்றயதினம் காலை நிகழ்ச்சியில் சேக்கிழார் கோவிலில் இருந்து நாவலர் திருஉருவப்படமும் முதற்பதிப்பு நூற்சுவடிகளும் பள்ளி மன்றத்திற்கு எடுத்தச்செல்லப்படும். மாலை நிகழ்ச்சியில் பள்ளி மன்றத்தில் சிறுவர் நிகழ்ச்சிகளும் பரிசளிப்பும் இடம்பெறுகின்றன.

சற்பாத்திரர்க்கே
அன்னமிடுக

"அன்னதானம் முதலிய தனக்கனைச் சற்பாத்திரத்திலே செய்வது புண்ணியம்; அசற்பாத்திரத்திலே செய்வது பாவம். சற்பாத்திரர்களுள்ளும் கருமயாசை செய்வோருக்குக் கொடுத்த ஒரு பிறப்பளவு நிற்கும். தபேயாகஞ் செய்வோருக்குக் கொடுத்தது நூறு பிறப்பளவு நிற்கும். செய்யாகஞ் செய்வோருக்குக் கொடுத்தது ஆயிரம் பிறப்பளவு நிற்கும்; தியான யாகம் செய்வோருக்குக் கொடுத்தது மகரகங்காரகலமளவு நிற்கும்.
—நாவலர்.

மகாதேவ சுவாமிகள்
ஒரு ஞானப்பழம்
—ஸ்ரீமத். இராமலிங்கசுவாமிகள்

வேதாந்த மடத்தில் நடைபெற்ற நினைவு விழா
ஸ்ரீமத் மகாதேவ சுவாமிகளை ஈழம் ஈன்மெடுத்த ஒரு ஞானப்பழம். அவர் ஒரு சேயல் வீரர்; ஒரு ஞான பரம்பரையை உருவாக்கியவர்; "இவரை நாங்கள் என்றுமே மறக்கமுடியாது" இவ்வாறு கந்தர்மடம் வேதாந்த மடத்தில் நடைபெற்ற மகாதேவ சுவாமிகளின் 22-வது ஆண்டு நினைவுவிழாவில் திரு. இராமலிங்கசுவாமி அவர்கள் பீசம்பொழுது குறிப்பிட்டார். இராமகிருஷ்ண மிஷனைச் சேர்ந்த சுவாமி ரங்கானந்தா அவர்களும் சொற் சொற்பொழிவாற்றினர்.
—
ராதியாயும் சிகாராதியாயும் ஓதப்பட்டுப்போது வெவ்வேறு பயனைக் கொடுக்குமென்பார். அதைத் தமிழாக்குதல் எவ்வாறு?
—சைவ சாஸ்திர பரிபாலனம்,

